

சிவபகவானுடைய மகாவாக்கியம் - இனிமையான குழந்தைகளே, நீங்கள் என்னை நினைவு செய்யுங்கள் மற்றும் அன்பு செய்யுங்கள் ஏனென்றால் நான் தான் உங்களை எப்போதும் சுகமுடையவர்களாக மாற்ற வந்துள்ளேன்

**கேள்வி:-** எந்த குழந்தைகளின் மூலம் தவறுகள் நடந்து கொண்டே இருக்குமோ அவர்களுடைய வாயிலிருந்து என்ன வார்த்தை தானாகவே வருகிறது?

**பதில்:-** அதிர்ஷ்டத்தில் என்ன இருக்குமோ அது கிடைத்து விடும். சொர்க்கத்திற்கு கண்டிப்பாக செல்வோம். இந்த வார்த்தை முயற்சி செய்யும் குழந்தைகளினுடையது கிடையாது, என்று பாபா கூறுகின்றார். உயர்ந்த பதவி அடைவதற்காகவே முயற்சி செய்ய வேண்டும். பாபா உயர்ந்த பதவி அளிக்க வந்திருக்கும்போது தவறு செய்யாதீர்கள்.

**பாட்டு:-** குழந்தை பருவத்தின் நாட்களை மறந்து விடக் கூடாது.....

**ஓம் சாந்தி.** இனிமையிலும் இனிமையான ஆன்மீகக் குழந்தைகள் பாட்டு வரிகளின் அர்த்தத்தைப் புரிந்து கொண்டீர்கள். இப்போது நீங்கள் வாழ்ந்து கொண்டே இறந்து பாபாவினுடையவர்களாக ஆகியுள்ளீர்கள். முழு கல்பமும் எல்லைக்குட்பட்ட தந்தையினுடையவர்களாக ஆகி இருந்தீர்கள். இப்போது பிராமண குழந்தைகளாகிய நீங்கள் மட்டுமே எல்லையற்ற தந்தையினுடையவர்களாக ஆகியுள்ளீர்கள். எல்லையற்ற தந்தையிடமிருந்து நாம் எல்லையற்ற ஆஸ்தியை எடுத்துக் கொண்டிருக்கிறோம், என்பதை நீங்கள் தெரிந்துள்ளீர்கள். ஒருவேளை பாபாவை விட்டு விட்டீர்கள் என்றால் எல்லையற்ற ஆஸ்தி கிடைக்காது. நீங்கள் புரிய வைக்கின்றீர்கள், ஆனால் சிறிது நேரத்தில் எவரும் திருப்தி அடைய மாட்டார். மனிதர்கள் செல்வம் வேண்டுகிறார்கள். செல்வம் இல்லாமல் சுகம் கிடைக்க முடியாது. செல்வமும் வேண்டும், அமைதியும் வேண்டும், நோயற்ற சரீரமும் வேண்டும். உலகத்தில் இன்று என்ன இருக்கிறது, நாளை என்ன நடக்க போகிறது, என்பதை குழந்தைகளாகிய நீங்கள் தான் தெரிந்துள்ளீர்கள். வினாசம் முன்னால் நின்று கொண்டிருக்கிறது. வேறு யாருடைய புத்தியிலும் இந்த விஷயங்கள் இல்லை. ஒருவேளை வினாசம் முன்னால் இருக்கிறது என்பதை புரிந்து கொண்டாலும், என்ன செய்ய வேண்டும் என்பதைப் புரிந்து கொள்வதில்லை. எப்போது வேண்டுமானாலும் சண்டை ஏற்பட முடியும், சிறு தீப்பொறி விழுந்தாலும் வைக்கோல் போரே பற்றிக் கொள்ளுவதற்கு அதிக நேரம் ஆகாது என்பதை குழந்தைகளாகிய நீங்கள் புரிந்துள்ளீர்கள். இந்த பழைய உலகம் அழிந்தே விட்டது, ஆகையினால் இப்போது விரைவாக பாபாவிடமிருந்து ஆஸ்தி அடைய வேண்டும் என்பதை குழந்தைகள் தெரிந்துள்ளார்கள். எப்போதும் பாபாவை நினைவு செய்து கொண்டே இருந்தீர்கள் என்றால் மிகவும் மகிழ்ச்சியாக இருப்பீர்கள். தேக-அபிமானத்தில் வருவதின் மூலம் பாபாவை மறந்து துக்கத்தை எடுக்கின்றீர்கள். எந்தளவிற்கு பாபாவை நினைவு செய்வீர்களோ, அந்தளவிற்கு எல்லையற்ற தந்தையிடமிருந்து சுகத்தை எடுப்பீர்கள். அப்படிப்பட்ட லஷ்மி - நாராயணனாக ஆவதற்காகவே இங்கே நீங்கள் வந்துள்ளீர்கள். ராஜா-ராணியினுடைய மற்றும் பிரஜைகளினுடைய வேலைக்காரர்களாக ஆவதில் நிறைய வித்தியாசம் இருக்கிறது. இப்போதைய முயற்சி பிறகு கல்ப-கல்பத்திற்கும் நிலைத்து விடுகிறது. நாம் எவ்வளவு முயற்சி செய்தோம்? என்பது கடைசியில் அனைவருக்கும் காட்சி ஏற்படும். இப்போது கூட பாபா கூறுகின்றார், தங்களுடைய நிலையைப் பார்த்துக் கொண்டே இருங்கள். எந்த இனிமையிலும் இனிமையான பாபாவிடமிருந்து சொர்க்கத்தின் ஆஸ்தி கிடைக்கிறதோ, அவரை நாம் எவ்வளவு நினைவு செய்கிறோம். உங்களுடைய அனைத்தும் நினைவில் தான் ஆதாரப்பட்டிருக்கிறது. எந்தளவு நினைவு செய்வீர்களோ, அந்தளவிற்கு குஷியும் இருக்கும். இப்போது அருகில் வந்தடைந்திருக்கிறோம், என்று புரிந்து கொள்வார்கள். இன்னும் எவ்வளவு தூரம் செல்ல வேண்டும் என்று தெரியவில்லையே, என்று சிலர் களைப்படைந்து விடுகிறார்கள். சென்றடைந்து விட்டால் உழைப்பும் பயனுள்ளதாக ஆகி விடும். இப்போது நீங்கள் எந்த குறிகோளை நோக்கி நீங்கள் சென்று கொண்டிருக்கிறீர்கள், என்பதை உலகம் தெரிந்திருக்கவில்லை. பகவான் என்று யாரை சொல்லப்படுகிறது என்பதும் உலகத்திற்குத் தெரியாது. பகவான் என்றும் சொல்கிறார்கள். பிறகு கல்லிலும்-முள்ளிலும் இருக்கிறார், என்று சொல்லி விட்டார்கள்.

நாம் பாபாவினுடையவர்களாக ஆகி விட்டோம் என்பதை குழந்தைகளாகிய நீங்கள் இப்போது தெரிந்துள்ளீர்கள். இப்போது பாபாவின் வழிப்படி தான் நடக்க வேண்டும். வெளி நாடுகளில் கூட இருக்கலாம், அங்கே இருந்து கொண்டே பாபாவை மட்டும் நினைவு செய்ய வேண்டும். உங்களுக்கு ஸ்ரீமத் கிடைக்கிறது. நினைவில்லாமல் ஆத்மா தமோபிரதானத்திலிருந்து சதோபிரதானமாக ஆக முடியாது. பாபா, நாங்கள் தங்களிடமிருந்து முழுமையான ஆஸ்தியை அடைவோம் என்று நீங்கள் கூறுகின்றீர்கள். நம்முடைய மம்மா பாபா ஆஸ்தி எடுக்கிறார்களோ, அதுபோல் நாமும் முயற்சி செய்து அவர்களுடைய சிம்மாசனத்தில் கண்டிப்பாக அமர்வோம். மம்மா-பாபா, ராஜ-ராஜேஸ்வரியாக ஆகிறார்கள் என்றால், நாமும் அப்படி ஆவோம். தேர்வு அனைவருக்கும் ஒன்றேயாகும். உங்களுக்கு மிகவும் குறைவாகவே கற்றுக்கொடுக்கப்படுகிறது, பாபாவை மட்டும்

நினைவு செய்யுங்கள். இதைத் தான் சகஜ இராஜயோகத்தின் பலம் என்று சொல்லப்படுகிறது. யோகத்தின் மூலம் நிறைய பலம் கிடைக்கிறது, என்பதை நீங்கள் புரிந்துகொள்கிறீர்கள். நாம் ஏதாவது விக்ரம் செய்தால் நிறைய தண்டனை அனுபவிப்போம், என்பதைப் புரிந்து கொள்கிறீர்கள். பதவி குறைந்து விடும். நினைவில் தான் மாயை தடை ஏற்படுத்துகிறது, சத்குருவை நிந்திப்பவர்கள் உயர்ந்த நிலையை அடைய முடியாது, என்று பாடப்பட்டுள்ளது. அவர்கள் குருவை நிந்தனை செய்பவர்கள் என்று சொல்கிறார்கள். நிராகரமானவரைப் பற்றி யாருக்கும் தெரியவில்லை. பக்தர்களுக்கு பலனை கொடுப்பவர் பகவான் என்றும் பாடப்படுகிறது. சாது-சன்னியாசிகள் போன்ற அனைவருமே பக்தர்களாவர். பக்தர்கள் தான் கங்கை ஸ்நானம் செய்ய செல்கிறார்கள். பக்தன் பக்தர்களுக்கு பலனை கொடுக்க முடியுமா? பக்தன் பக்தர்களுக்கு பலனை கொடுத்தால் பிறகு பகவானை ஏன் நினைவு செய்ய வேண்டும்? இது பக்தி மார்க்கம் ஆகும். அனைவரும் பக்தர்களாவர். பக்தர்களுக்கு பலனை கொடுப்பவர் பகவான் ஆவார். அதிகமாக பக்தி செய்பவர்கள் குறைவாக பக்தி செய்பவர்களுக்கு பலனை கொடுப்பார்கள் என்பது கிடையாது. பக்தி என்றால் பக்தியே ஆகும். படைப்பு எப்படி ஆஸ்தியைக் கொடுக்க முடியும். படைப்பவரிடமிருந்து தான் ஆஸ்தி கிடைக்கிறது. இந்த சமயத்தில் அனைவரும் பக்தர்களாக இருக்கின்றனர். ஞானம் கிடைக்கும் போது பக்தி தானாகவே விடுபட்டு விடுகிறது. ஞானம் வாழ்க ! என்றாகி விடுகிறது. ஞானம் இல்லாமல் எப்படி சத்தி ஏற்படும். அனைவரும் தங்களுடைய கணக்கு வழக்கை முடித்து சென்று விடுகிறார்கள். எனவே வினாசம் எதிரிலேயே இருக்கிறது, என்பதை குழந்தைகளாகிய நீங்கள் தெரிந்துள்ளீர்கள். அதற்கு முன்னால் முயற்சி செய்து பாபாவிடமிருந்து முழுமையான ஆஸ்தியை எடுக்க வேண்டும்.

நாம் தூய்மையான உலகத்திற்கு சென்று கொண்டிருக்கின்றோம், என்பதை நீங்கள் தெரிந்துள்ளீர்கள், யார் பிராமணர்களாக ஆவார்களோ, அவர்கள் தான் பொறுப்பாவார்கள். பிரம்மாவின் வாய்வம்சாவழி பிராமணர்களாக ஆகாமல் நீங்கள் பாபாவிடம் இருந்து ஆஸ்தி அடைய முடியாது. ஆஸ்தி கொடுப்பதற்காகவே பாபா குழந்தைகளைப் படைக்கின்றார். நாம் சிவபாபாவினுடையவர்களாகவே இருக்கின்றோம். குழந்தைகளுக்கு ஆஸ்தி கொடுப்பதற்காகவே உலகத்தைப் படைக்கின்றார். சரீரமுடையவர்களுக்குத் தான் ஆஸ்தி கொடுப்பார் அல்லவா? ஆத்மாக்கள் மேலே இருக்கின்றன. அங்கே ஆஸ்தி அல்லது பிராலபத்தினுடைய (பலன்) விஷயமே கிடையாது. நீங்கள் இப்போது முயற்சி செய்து பலனை எடுத்துக் கொண்டிருக்கின்றீர்கள், இது உலகத்திற்குத் தெரியாது. இப்போது நேரம் அருகாமையில் வந்து கொண்டே இருக்கிறது. அணுகுண்டுகள் போன்றவை வைத்திருப்பதற்காக ஒன்றும் இல்லை. நிறைய ஏற்பாடுகள் நடந்து கொண்டிருக்கின்றன. இப்போது என்னை நினைவு செய்யுங்கள் என்று பாபா கட்டளை இடுகின்றார். இல்லையென்றால் பின்னால் நிறைய அழவேண்டியிருக்கும். அரசாங்க தேர்வில் யாராவது தேர்ச்சி பெறவில்லை என்றால் கோபத்தில் போய் தண்ணீரில் மூழ்கி இறந்து விடுகிறார்கள். இங்கே கோபத்தின் விஷயம் எதுவும் கிடையாது. பின்னால் உங்களுக்கு நிறைய காட்சிகள் ஏற்படும். நாம் என்னென்னவாக ஆவோம் என்பது கூட தெரிந்து விடும். பாபாவின் காரியம் முயற்சி செய்ய வைப்பதாகும். பாபா நாங்கள் கர்மம் செய்து கொண்டே நினைவு செய்வதை மறந்து விடுகிறோம், இன்னும் சிலர் நினைவு செய்வதற்கு நேரம் இல்லை என்று கூறுகிறார்கள், எனவே பாபா கூறுகின்றார் நேரம் ஒதுக்கி நினைவில் அமருங்கள். பாபாவை நினைவு செய்யுங்கள். தங்களுக்குள் சந்திக்கும் போது கூட, நாம் பாபா நினைவு செய்யலாம் என்ற முயற்சியையே செய்யுங்கள். ஒன்றாகச் சேர்ந்து அமருவதின் மூலம் நீங்கள் நன்றாக நினைவு செய்வீர்கள், உதவி கிடைக்கும். முக்கியமான விஷயம் பாபாவை நினைவு செய்வதாகும். சிலர் வெளி நாட்டிற்குச் செல்கிறார்கள், அங்கே கூட ஒரு விஷயத்தை மட்டும் நினைவில் வைப்பார்கள். பாபாவின் நினைவின் மூலம் தான் நீங்கள் தமோபிரதானத்திலிருந்து சதோபிரதானமாக ஆவீர்கள். பாபாவை நினைவு செய்யுங்கள், என்ற ஒரு விஷயத்தை மட்டும் நினைவில் வைப்பார்கள், என்று பாபா கூறுகின்றார். யோகபலத்தின் மூலம் அனைத்து பாவங்களும் பஸ்பமாகி விடும். பாபா கூறுகின்றார், மன்மனாபவ. என்னை நினைவு செய்தீர்கள் என்றால் உலகத்திற்கு எஜமானர்களாக ஆவீர்கள். நினைவு தான் முக்கியமான விஷயமாகி விடுகிறது. எங்கும் செல்ல வேண்டிய விஷயம் கிடையாது. வீட்டில் இருங்கள், பாபாவை மட்டும் நினைவு செய்யுங்கள். தூய்மையாக ஆகவில்லை என்றால் நினைவு செய்ய முடியாது. அனைவரும் வந்து வகுப்பில் அமருவார்களா என்ன? மந்திரத்தைப் பெற்றுக் கொண்டால் பிறகு எங்கு வேண்டுமானாலும் செல்லுங்கள். சதோபிரதானமாக ஆவதற்கான வழியை பாபா கூறியிருக்கிறார். இருந்தாலும் செண்டருக்கு வருவதின் மூலம் புதிய-புதிய பாயிண்டுகளைக் கேட்டுக் கொண்டே இருப்பீர்கள். ஒருவேளை ஏதாவதொரு காரணத்தால் வர இயலவில்லை, மழை பொழிகிறது, ஊரடங்கு உத்தரவு இருக்கும்போது, யாரும் வெளியில் வர முடியவில்லை என்றால் பிறகு என்ன செய்வது? பரவாயில்லை என்று பாபா கூறுகின்றார். சிவனுடைய கோவிலில் அபிஷேகம் செய்யத் தான் வேண்டும் என்பது கிடையாது. எங்கு வேண்டுமானாலும் இருந்து கொண்டு நினைவில் இருங்கள். நடக்கும்போதும் போகும் போதும் நினைவு செய்யுங்கள், மற்றவர்களுக்கும் பாபாவை நினைவு செய்வதின்

மூலம் விகர்மம் வினாசம் ஆகும் மேலும் தேவதையாக ஆகி விடுவீர்கள், என்பதையே கூறுங்கள். இரண்டு வார்த்தைகள் தான் - படைப்பவர் பாபாவிடமிருந்து ஆஸ்தி எடுக்க வேண்டும். படைப்பவர் ஒருவரே ஆவார். அவர் எவ்வளவு சுலபமான வழியைக் கூறுகின்றார். ஒருவேளை பாபாவை நினைவு செய்வதற்கான மந்திரம் கிடைத்துவிட்டது. இந்த குழந்தை பருவத்தை மறந்து விடாதீர்கள் என்று பாபா கூறுகின்றார். பாபாவை மறந்து விட்டீர்கள் என்றால், இன்று சிரிக்கின்றீர்கள் நாளை அழ வேண்டியிருக்கும். பாபாவிடமிருந்து முழுமையான ஆஸ்தியை அடைய வேண்டும். சொர்க்கத்திற்கு செல்வோம் அல்லவா? அதிர்ஷ்டத்தில் என்ன இருக்குமோ அது..... என்று சொல்பவர்கள் நிறைய பேர் இருக்கிறார்கள். அவர்களை (புருஷார்த்திகள்) முயற்சியாளர்கள் என்று கூறமுடியாது. மனிதர்கள் உயர்ந்த பதவி அடைவதற்காகவே முயற்சி செய்கிறார்கள். இப்போது பாபாவிடமிருந்து உயர்ந்த பதவி கிடைக்கிறது எனும்போது ஏன் தவறு செய்ய வேண்டும். பள்ளியில் யார் படிக்க மாட்டார்களோ, அவர்கள் படித்தவர்களுக்கு முன்னால் தலை வணங்க வேண்டியிருக்கும், பாபாவை முழுமையாக நினைவு செய்யவில்லையென்றால் பிரஜையில் வேலைக்காரர்களாக ஆவார்கள், இதில் குஷி அடைந்து விட வேண்டுமா என்ன? குழந்தைகள் நேரடியாக வந்து புத்துணர்வு பெற்றுச் செல்கிறார்கள். நிறைய பந்தனத்திலுள்ளவர்கள் இருக்கிறார்கள், பரவாயில்லை ! வீட்டில் அமர்ந்து கொண்டே பாபாவை நினைவு செய்து கொண்டே இருங்கள். மரணம் முன்னால் இருக்கிறது, திடீரென்று சண்டை ஆரம்பமாகி விடும், என்று எவ்வளவு புரிய வைக்கின்றார். சண்டை ஆரம்பமாகியே விட்டதைப்போல் தான் தெரிகிறது. ரேடியோவிலேயே அனைத்தும் தெரிந்து விடுகிறது. கொஞ்சம் பிரசனைகள் செய்தாலும் நாங்கள் இப்படி செய்வோம், என்று கூறுகிறார்கள். முதலிலேயே சொல்லி விடுகிறார்கள். அணுகுண்டுகளின் இருப்பு வைத்திருக்கிறோம், என்ற கர்வம் அதிகம் இருக்கிறது. குழந்தைகளே இன்னும் யோகபலத்தில் புத்திசாலிகளாக ஆகவில்லை என்று பாபாவும் கூறுகின்றார். சண்டை ஏற்பட்டுவிடும் என்பது நாடகத்தின் படியே இப்போது நடக்கவே நடக்காது. குழந்தைகள் முழுமையான ஆஸ்தியை எடுக்கவே இல்லை. இப்போது முழுமையான இராஜ்ஜியம் ஸ்தாபனை ஆகவே இல்லை. கொஞ்சம் நேரம் வேண்டும். முயற்சி செய்ய வைத்துக் கொண்டே இருக்கின்றார். விமானம், ரயில் விழுந்து விபத்துக்குள்ளாகின்றன, எந்த நேரமும் எதுவும் நடக்கலாம். மரணம் எவ்வளவு சகஜமாக முன்னால் நிற்கிறது. நில அதிர்வு ஏற்பட்டுக் கொண்டே இருக்கிறது. அனைத்திலும் அதிகமான வேலையை பூகம்பம் தான் செய்கிறது. இது அசைந்தால் தான் அனைத்து கட்டிடங்கள் போன்றவை விழும். மரணம் நிகழ்வதற்கு முன்னால் பாபாவிடமிருந்து முழுமையான ஆஸ்தியை எடுக்க வேண்டும், ஆகையினால் மிகவும் அன்போடு பாபாவை நினைவு செய்ய வேண்டும். பாபா உங்களைத் தவிர எங்களுக்கு வேறு யாரும் இல்லை. பாபாவை மட்டும் நினைவு செய்து கொண்டே இருங்கள். சிறிய-சிறிய குழந்தைகளுக்கு அமர்ந்து எவ்வளவு சகஜமாக புரிய வைக்கின்றார். வேறு எந்த கஷ்டமும் கொடுப்பதில்லை, நினைவு மட்டும் செய்யுங்கள், மற்றும் காம சிதையில் அமர்ந்து நீங்கள் எளிந்து செத்திருக்கின்றீர்களே இப்போது ஞான சிதையிலமர்ந்து தூய்மையாகுங்கள். உங்களுடைய குறிக்கோள் என்னவென்று உங்களிடம் கேட்கிறார்கள். அனைவருக்கும் தந்தையாக இருக்கும் சிவபாபா கூறுகின்றார், என்னை மட்டும் நினைவு செய்தீர்கள் என்றால் உங்களுடைய விகர்மங்கள் வினாசமாகும் மேலும் நீங்கள் தமோபிரதானத்திலிருந்து சதோபிரதானமாக ஆகி விடுவீர்கள், என்று சொல்லுங்கள். கலியுகத்தில் அனைவரும் தமோபிரதானமாக இருக்கிறார்கள். அனைவருக்கும் சத்தியை வழங்கும் வள்ளல் ஒருவரே ஆவார். இப்போது பாபா கூறுகின்றார், என்னை மட்டும் நினைவு செய்தீர்கள் என்றால் துரு இறங்கி விடும். இந்தளவு செய்தியை கொடுக்க முடியும் அல்லவா? தான் நினைவு செய்தால் தான் மற்றவர்களை நினைவு செய்ய வைக்க முடியும். தாங்கள் நினைவு செய்கிறார்கள் என்றால் மற்றவர்களுக்கு ஆர்வத்தோடு சொல்வார்கள், இல்லையென்றால் முழு மனதோடு இதயத்திலிருந்து வார்த்தை வெளி வராது. எங்கு வேண்டுமானாலும் இருங்கள், நினைவு மட்டும் செய்யுங்கள், என்று பாபா கூறுகின்றார். யார் கிடைத்தாலும் அவர்களுக்கு இந்த படிப்பினையையே கொடுங்கள் - மரணம் முன்னால் நிற்கிறது. நீங்கள் அனைவரும் தமோபிரதானமாக தூய்மையற்றவர்களாக ஆகி விட்டீர்கள் என்று பாபா கூறுகின்றார். இப்போது என்னை நினைவு செய்யுங்கள் தூய்மையாகுங்கள். ஆத்மா தான் தூய்மையற்றதாக ஆகி உள்ளது. சத்யுகத்தில் தூய்மையான ஆத்மா இருக்கிறது. நினைவின் மூலம் தான் ஆத்மா தூய்மையாகும், வேறு எந்த உபாயமும் இல்லை, என்று பாபா கூறுகின்றார். இந்த செய்தியை அனைவருக்கும் கொடுத்துக் கொண்டே சென்றீர்கள் என்றாலும் கூட நிறைய பேருக்கு நன்மை செய்வீர்கள், வேறு எந்த கஷ்டமும் கொடுப்பதில்லை. அனைத்து ஆத்மாக்களையும் தூய்மையாக்கக் கூடியவர் தூய்மையற்றவர்களை தூய்மையாக்கும் பாபாவே ஆவார். அனைவரையும் விட உத்தமபுருஷர்களாக மாற்றக் கூடியவர் பாபா ஆவார். யார் பூஜிக்கத்தக்கவர்களாக இருந்தார்களோ, அவர்கள் தான் பிறகு பூஜாரியாக ஆகியிருக்கிறார்கள். இராவண இராஜ்ஜியத்தில் நாம் பூஜாரியாக ஆகியிருக்கிறோம், இராம இராஜ்ஜியத்தில் பூஜிக்கத்தக்கவர்களாக இருந்தோம். இப்போது இராவண இராஜ்ஜியத்தின் கடைசியாகும், பாபாவை நினைவு செய்வதின் மூலம், நாம் பூஜாரியிலிருந்து பூஜிக்கத்தக்கவர்களாக ஆகின்றோம். மற்றவர்களுக்கும் வழி சொல்ல வேண்டும், வயதானவர்களும் சேவை செய்ய வேண்டும். நண்பர்கள்-உறவினர்களுக்கும் செய்தியைக் கொடுங்கள்.

அனேக விதமான சத்சங்கங்கள், கோவில்கள் போன்றவை இருக்கின்றன. உங்களுடையது ஒரே விதமானதாகும். பாபாவின் அறிமுகத்தை மட்டும் கொடுக்க வேண்டும். என்னை மட்டும் நினைவு செய்தீர்கள் என்றால் நீங்கள் சொர்க்கத்திற்கு எஜமானர்களாக ஆவீர்கள், என்று சிவபாபா கூறுகின்றார். நிராகார சிவபாபா அனைவருக்கும் சத்கதியை வழங்கும் வள்ளல் பாபா ஆத்மாக்களுக்குக் கூறுகின்றார், என்னை நினைவு செய்தீர்கள் என்றால் நீங்கள் தமோபிரதானத்திலிருந்து சதோபிரதானமாக ஆகி விடுவீர்கள். இதைப் புரிய வைப்பது சகஜமல்லவா. வயதானவர்கள் கூட சேவை செய்யலாம். முக்கியமான விஷயம் இதுவாகும். திருமணம் போன்ற எங்கு வேண்டுமானாலும் செல்லுங்கள், அவர்களுடைய காதுகளில் இந்த விஷயத்தை போடுங்கள். கீதையின் பகவான் கூறுகின்றார், என்னை நினைவு செய்யுங்கள். இந்த விஷயத்தை அனைவரும் விரும்புவார்கள். அதிகம் பேச வேண்டிய அவசியமே இல்லை. என்னை மட்டும் நினைவு செய்யுங்கள், என்று பாபா கூறுகின்றார், என்ற பாபாவினுடைய செய்தியை மட்டும் கொடுக்க வேண்டும். நல்லது பகவான் பிரேரணை (செய்ய தூண்டுதல்) செய்கின்றார் என்று புரிந்து கொள்ளுங்கள். கனவில் காட்சி ஏற்படுகிறது. என்னை நினைவு செய்தீர்கள் என்றால் நீங்கள் தமோபிரதானத்திலிருந்து சதோபிரதானமாக ஆகி விடுவீர்கள், என்று பாபா சொல்வது கேட்கிறது. வெறும் சிந்தனை செய்து வந்தீர்கள் என்றால் படகு கறையை கடந்து விடும். நாம் நடைமுறையில் எல்லையற்ற தந்தையினுடையவர்களாக ஆகியிருக்கிறோம். மேலும் பாபாவிடமிருந்து 21 பிறவிகளுக்கான ஆஸ்தியை எடுத்துக் கொண்டிருக்கிறோம் எனும் போது குஷி இருக்க வேண்டும். பாபாவை மறப்பதினால் தான் கஷ்டம் ஏற்படுகிறது. தங்களை ஆத்மா என்று புரிந்து பாபாவை நினைவு செய்தீர்கள் என்றால் ஆத்மா சதோபிரதானமாக ஆகி விடும், என்று பாபா எவ்வளவு சகஜமாக கூறுகின்றார். இவர்களுக்கு உண்மையில் சரியான வழி கிடைத்திருக்கிறது என்று அனைவரும் புரிந்து கொள்வார்கள். இந்த வழியை ஒருபோதும் யாரும் சொல்லிக் கொடுக்க முடியாது. ஒருவேளை அவர்கள் சிவபாபாவை நினைவு செய்யுங்கள் என்று சொன்னால் பிறகு சாதுக்களிடம் யார் செல்வார்கள்? நீங்கள் வீட்டை விட்டு வெளியில் வர முடியாத சூழ்நிலையும் வரும். பாபாவை நினைவு செய்து-செய்து சரீரத்தை விட்டு விடுவீர்கள். கடைசி காலத்தில் யார் சிவபாபாவை நினைவு செய்கிறார்களோ..... அவர்கள் நாராயணனுக்கு பிள்ளைகளாக ஆவார்கள், லக்ஷ்மி-நாராயணனுடைய வம்சத்தில் வருவார்கள் அல்லவா? அடிக்கடி இராஜ்ஜிய பதவியை அடைவார்கள். பாபாவை மட்டும் நினைவு செய்யுங்கள் மற்றும் அன்பு செலுத்துங்கள் அவ்வளவு தான். நினைவு இல்லாமல் எப்படி அன்பு செலுத்துவது? சுகம் கிடைக்கும் போது தான் அன்பு செலுத்தப்படுகிறது. துக்கம் கொடுப்பவர்களை அன்பு செலுத்துவது கிடையாது. நான் உங்களை சொர்க்கத்திற்கு எஜமானர்களாக மாற்றுகின்றேன், ஆகையினால் என்னை அன்பு செய்யுங்கள் என்று பாபா கூறுகின்றார். பாபாவின் வழிப்படி செல்ல வேண்டும் அல்லவா? நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) குஷியில் இருப்பதற்கு நினைவின் உழைப்பில் ஈடுபட வேண்டும். நினைவின் பலம் ஆத்மாவை சதோபிரதானமாக மாற்றக் கூடியதாகும். அன்போடு ஒரு பாபாவை நினைவு செய்ய வேண்டும்.
- 2) உயர்ந்த பதவி அடைவதற்காக படிப்பின் மீது முழுமையான கவனம் கொடுக்க வேண்டும். அதிர்ஷ்டத்தில் என்ன இருக்குமோ, அது கிடைக்கும் என்ற தவறினை விட்டுவிட்டு முழுமையான ஆஸ்திக்கு அதிகாரியாக ஆக வேண்டும்.

வரதானம்:- குறைவான வார்த்தைகளின் மூலம் ஞானத்தின் அனைத்து இரகசியங்களையும் தெளிவாக்கக் கூடிய யதார்த்த மற்றும் சக்திசாலியானவர் ஆகுக !

எந்த பொருளுமே எந்தளவிற்கு அதிக சக்திமிக்கதாக இருக்கிறதோ, அந்தளவிற்கு அதனுடைய அளவு குறைவாக இருக்கிறது. அதுபோலவே நீங்கள் தங்களுடைய சப்தமற்ற நிலையில் நிலைத்திருந்து சப்தத்தில் வந்தீர்கள் என்றால் வார்த்தைகள் குறைவாக ஆனால் யதார்த்தமாகவும் சக்திமிக்கதாகவும் இருக்கும். ஒரு வார்த்தையில், ஆயிரம் வார்த்தைகளின் இரகசியம் அடங்கியிருக்கும், அதன்மூலம் வீணான பேச்சு தானாகவே முடிந்து விடும். ஒரு வார்த்தையின் மூலம் ஞானத்தின் அனைத்து இரகசியங்களையும் தெளிவாக்க முடியும், விரிவாகப் பேசுவது முடிந்து விடும்.

சுலோகன்:- முழு மனதோடு பாபா என்று சொல்வது என்றால் குஷி மற்றும் சக்தியை அடைவதாகும்.